



## KUNSILL LOKALI L-IKLIN

### MINUTI - LAQGĦAT TAL-KUNSILL

#### ID-DISA' KUNSILL

#### SEDUTA NRU. 26 – IL-ĦAMIS 12 TA' NOVEMBRU 2020

Il-Kunsill reġa ltaqa fl-Uffiċċju Amministrattiv tal-Kunsill. Il-laqgħa bdiet bit-talba fil-5.30 p.m. b'mod virtwali minħabba l-pandemija u każ ta' persuna vulnerabbli.

#### PREŻENTI:

Dr Dorian Sciberras	Sindku
Sa Yvonne Bartolo	Viċi-Sindku
Sna Bernice Farrugia	Kunsillier
Sur Emanuel Zammit	Kunsillier
Sur Godwin Catania	Kunsillier
Sur Etienne Montfort	Segretarju Eżekuttiv

#### MINUTI

Kien hemm *quorum* biex tibda s-seduta u s-Sindku Dr. Dorian Sciberras ippresieda l-laqgħa b'mod virtwali.

#### 26.1 QARI TAL-ITTRI TA' APOLOĠIJI (Skont l-Ordni Permanenti 14A (3))

26.1.1 Ma kienx hemm.

#### 26.2 KUNSIDERAZZJONI U APPROVAZZJONI TAL-MINUTI.

26.2.1 Il-minuti tal-laqgħa tal-Kunsill numru (25) kienu ntbagħtu lil kull membru tal-Kunsill Lokali minn qabel u għalhekk ittiegħdu bħala moqrija. Is-Sindku Dr. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

26.2.2 Il-minuti ġew iffirmati mis-Sindku Dr. Dorian Sciberras u s-Segretarju Eżekuttiv Etienne Montfort bħala dokument korrett.

### **26.3 BIEX JIKKUNSIDRA KULL HAĠA LI TOHROĠ MILL-MINUTI PREĊEDENTI U BIEX JIDDISPONI X-XOGHOL, JEKK IKUN HEMM, LI JKUN FADAL MIL-LAQGHA TA' QABEL**

26.3.1 Ma kienx hemm.

### **26.4 KOMUNIKAZZJONI TAS-SINDKU**

26.4.1 Is-Sindku Dr. Dorian Sciberras informa li ġie implimentat l-immaniġġjar tat-traffiku fi Triq Stefano Erardi p/o, Triq Lewis F. Mizzi p/o, Triq Erin Serracino Inglott p/o, bl-approvazzjoni tal-Awtorità dwar it-Trasport ta' Malta. Dan it-titjib qed isir wara li saret konsultazzjoni pubblika biex it-toroq ikunu aktar siguri u aktar aċċessibbli.

26.4.3 Is-Sindku Dott. Sciberras informa li wara li nġieb il-permess biex jiżdiedu t-tappieri fi Triq Ġeronimo Abos, il-kuntrattur innota li fejn ġew allokati t-tappieri, jirriżulta li hemm infrastruttura oħra *underground* u t-tappieri ma setgħux isiru għaldaqstant ser jintużaw biss dawk eżistenti. L-istallazzjoni tad-disinni tal-Milied se jiġu allokati f'post ieħor adattat u dan skont l-infrastruttura eżistenti.

26.4.4 Is-Sindku Dott. Sciberras informa li sejjaħ laqgħa ma' Regional Enforcement Officer il-ġdid mill-Aġenzija LEA biex tissaħħaħ ir-relazzjoni bejn il-Kunsill u l-Aġenzija u biex jiddiskuti miegħu *issues* kurrenti fil-lokalità.

26.4.4 Is-Sindku Dott. Sciberras informa li l-Partit Laburista fl-okkażjoni tal-100 sena mill-fondazzjoni tal-Partit għamlu talba lill-Kunsill Lokali L-Iklin biex iħawwlu sigra taċ-ċipress fil-lokalità. Informa li kienu ngħataw tliet opzjonijiet fosthom il-ġnien tal-Pjazza, *soft landscaping* ta' quddiem il-ġnien, u fejn hemm *soft landscaping* fi Triq Dr. Pawlu Grech. Is-Sindku qal li saret spezzjoni fuq kull sit fil-preżenza tas-Segretarju Eżekuttiv.

Peró l-organizzatur li qed jieħu ħsieb il-loġistika għamel proposta sabiex it-tħawwil tas-sigra jsir fejn hemm *soft landscaping* fi Triq Ġeronimo Abos biswit il-*pedestrian crossing*.

Dwar din l-aħħar proposta, is-Sindku Dott. Sciberras spjega li l-Kunsill għandu l-ħsieb li l-Kunsill jutilizza dan l-ispazju sugġett għall-parir tekniku mingħand il-Kuntrattur tal-Kunsill biex jaċċerta ruħu li t-tħawwil ta' siġra ma tkunx ta' periklu għall-immaniġġjar tat-traffiku minħabba l-viżibilità, u t-tieni punt ma xtaqx li jsiru monumenti partiġġjani. L-ewwel priorità għandha tingħata lill-Kunsill bħala l-gvern lokali tal-lokalità u bħala Kunsill magħqud, ma xtaqx li jmur għall-vot.

Wara diskussjoni, kien deċiż li l-Kunsillier Bernice Farrugia kellha titkellem mal-organizzatur tal-Partit biex jinstab post alternattiv u tiegħu ħsieb tinforma lill-Kunsill bl-identifikazzjoni tal-post.

26.4.5 Is-Sindku Dott. Sciberras informa li l-Kunsill kien irċieva komunikat mill-Assoċjazzjoni tal-Kunsilli Lokali dwar il-President's Fun Walk 2020. Is-Sindku għamel il-pożizzjoni tiegħu ċara li hu ma kienx jaqbel li l-Kunsill ikun parteċipi minħabba l-pandemija u minflok ippropona li l-Kunsill jgħin mod ieħor billi jsib (100) parteċipant mil-lokalità u jikkontribwixxu xorta waħda finanzjarjament biex l-iskop jintlaħaq xorta waħda u b'hekk il-Kunsill Lokali L-Iklin ikun għen b'dan il-mod lill-Malta Community Chest Fund. Kien deċiż li s-Sindku u l-Minority Leader Bernice Farrugia jkunu l-kollekturi għal din il-kawża ġusta.

26.4.6 Is-Sindku Dott. Sciberras informa li wara li saret spezzjoni mill-Kuntrattur tal-Kunsill fi Triq San Mikiel biex nibdew ix-xogħlijiet, kien innutat li minħabba d-difetti (crocodile cracks) li hemm fil-karreġġjata, talab l-intervent tal-Perit tal-Kunsill biex jerġa jisperazzjona. Żied jgħid li dan kien konfermat mill-Perit u intalab biex isir revizzjoni tal-*Bill of Quantities*. Informa wkoll li l-varjazzjoni hija waħda sinjifikanti u l-ispiza titla għal *circa* Eur70k. Rigward l-ispiza, is-Sindku fakkar li l-Kunsill ottjona fondi mill-Kunsill Reġjonali bl-ammont ta' Eur34k għal dan il-proġett filwaqt li l-bilanċ pendent se jkun qed jagħmel tajjeb mill-fondi tal-Kunsill. *Nem con.* Is-Sindku ikkonkluda li kien ser itella din l-ispiza għall-kunsiderazzjoni u l-awtorizzazzjoni tal-Kunsill fis-seduta li jmiss tal-Kunsill. Fil-frattemp kien hemm qbil unanimu li l-Kunsill jipproċedi biex jingiebi il-permess minn TM biex jibdew ix-xogħlijiet. *Nem con.*

26.4.7 Is-Sindku Dott. Sciberras irrimarka li kienu kelmuh numru ta' resident li fil-parti ta' fuq tal-Iklin qed jilmentaw minn irwejjaħ mhux pjaċevoli ta' qatran li ġej minn xi impjant fiż-żona ta' barra mill-iżvilupp. Kompla billi qal li l-Uffiċċju irraporta dan l-ilment lill-Awtorità ERA u lid-Dipartiment tas-Sanità biex

jinvestigaw u jagħtu feedback lill-Kunsill biex jieħu l-miżuri li jidhirlu xierqa.

Ikkonkluda li kien ser ikompli jsegwi mill-qrib dan il-każ u se jżomm lill-Kunsillieri aġġornati b'kull żvilupp biex jittieħdu l-passi u l-azzjonijiet neċessarji fil-mument opportun.

## **26.5 TWEĠIBIET GĦALL-MISTOQSIJET TAL-KUNSILLIERI**

26.5.1 Il-Kunsillier Emanuel Zammit staqsa jekk hemmx stabbilit timeframe dwar meta ser titlesta Triq il-Wied.

Is-Sindku wieġeb li l-Kunsill ilu li talab *modus operandi* xhur ilu però għal xi raġuni baqa' ma ngħatax programm tax-xogħol u ż-żmien biex jitlesta l-proġett. Fuq nota pożittiva, informa li l-proposta tal-Kunsill li jiġu mplimentati l-*pedestrian lights* giet milqugħa minn Infrastructure Malta.

## **26.6 RAPPORT TAL-KORRISPONDENZA U L-ILMENTI**

26.6.1 Giet imressqa l-lista tal-korrispondenza kollha li waslet jew ħarġet mill-Uffiċċju bejn il-15 ta' Ottubru u l-11 ta' Novembru 2020 kif jidher fid-dokumenti A u B.

26.6.2 Il-Kunsillier Emanuel Zammit staqsa dwar korrispondenza nru. 1955/20. Korrispondenza mibgħuta mingħand l-Assoċjazzjoni tal-Kunsilli Lokali dwar suġġett li jitratta dwar il-kontroll fuq il-ħamiam selvaġġ.

Is-Sindku Dott. Sciberras wieġeb li fil-każ tal-lokal tagħna ma tapplikax fil-każ tagħna għax ma jpoġġix ħamiam selvaġġ.

26.6.3 Il- Viċi Sindku Yvonne Bartolo staqsiet dwar korrispondenza nru. 2082/20. Attività ta' kostruzzjoni fiż-żona ta' barra mill-iżvilupp.

Il-Kunsill talab lill-Awtorità tal-Ippjanar (Compliance & Enforcement Unit) biex jispezzjonaw jekk hux għaddej xi żvilupp b'mod illeċitu.

### **COMPLAINTS SHEET ( 15 Oct - 11 Nov)**

Ref.	Date	Description	Status	Address	Organisation
------	------	-------------	--------	---------	--------------

261	15/10/2020	Ilment dwar siġar li ffullaw fi Triq Dun Karm, quddiem tal-lottu.	settled	Triq Dun Karm	<b>ELC Ltd</b>
262	15/10/2020	Ħaxix mal-għalqa ta' Triq Pawlu Grech	settled	Triq Pawlu Grech	<b>COUNCIL</b>
263	16/10/2020	2 bozoz iteptpu fi Triq Giorgio Locano	settled	Triq Giorgio Locano	<b>ENEMALTA</b>
264	16/10/2020	Talba biex jinżabru s-siġar taż-żebbuġ ta' Triq Mons P.P. Saydon.	settled	Triq Mons P.P. Saydon	<b>ELC Ltd</b>
265	17/10/2020	Leakage ta' ilma f'nofs ta' Triq Ġużé Pesci no.23	pending	23, Triq Guze' Pesci	<b>WSC</b>
266	19/10/2020	Hemm karozza abbandunata fl-egħlieqi ta' Triq PM Vella	pending	Triq P.M. Vella	<b>POLICE</b>
267	19/10/2020	Hemm tappiera tal-ħadid thabbat fi Triq Ġużé Galea c/w Triq G. Abos	pending	Triq Guze' Galea	<b>GO</b>
268	20/10/2020	Hemm caravan ilu iktar minn ġimgħa fil-pjazza ta' quddiem Portughes Laundry fi Triq Dun Karm	pending	Triq Dun Karm	<b>POLICE</b>
269	20/10/2020	Hemm 3 bozoz fuq arbli maqtugħin fi Triq in-Naxxar.	settled	Triq in-Naxxar	<b>ENEMALTA</b>
270	21/10/2020	Hemm siġra kbira fi Sqaq Giarda li nqabdet parti minnha bin-nar u hemm il-biża li taqa'.	closed	Sqaq Giarda	<b>COUNCIL</b>
271	26/10/2020	Hemm leakage ta' drenagg fi Triq Ġużè Pesci.	pending	Triq Guze' Pesci	<b>W.S.C</b>
272	26/10/2020	Hemm ħaxix ħażin fit-Telgħa tal-Għaqba.	pending	Triq l-Għaqba	<b>COUNCIL</b>
273	29/10/2020	Hemm bozza tixgħel u titfi fuq arblu fi Triq Ġużè Bonnici.	settled	Triq Guze' Bonnici	<b>ENEMALTA</b>
274	29/10/2020	Ilment dwar vetturi kbar, cherry pickers u trailer li qed ikunu pparkjati fil-pjazza ta' kuljum. Titlob lill-Kunsill jieħu azzjoni.	closed	Pjazza Ninu Cremona	<b>POLICE</b>

275	30/10/2020	Talba biex tinqala' jew tigi 'shifted' lanterna minn ma' faccata ta' dar fi Triq AM Galea għax ser titwaqqa' d-dar.	closed	Triq AM Galea	<b>CONTRACTOR</b>
276	30/10/2020	Ilment li meta tagħmel ix-xita, l-ilma jaqleb lejn, 80 Triq K Vassallo u l-katusa ma tlaħħaqx	pending	Triq K Vassallo	<b>COUNCIL</b>
277	30/10/2020	Ilment dwar unloading permits fi Triq G.Abos u nuqqas ta' parkeġġ.	pending	16, Triq G.Abos	<b>COUNCIL</b>
278	03/11/2020	Ilment dwar it-traffiku u l-inkonvenjenzi li qed ikun hemm fi Triq il-Wied u t-toroq tal-madwar. Il-Kunsill għandu jagħmel xi ħaġa fuq l-arrangamenti tat-traffiku u jhalli biss lir-residenti jgħaddu minn hemm.	pending	Triq il-Wied	<b>IM</b>
279	04/11/2020	Ilment li d-dawl ta' Triq AM Galea m'hux jixgħel.	settled	Triq AM Galea	<b>ENEMALTA</b>
280	04/11/2020	Resident qed tirraporta li fl-Iklin hawn l-Asian Hornets. Dawn joqtlu n-naħal. Din tixtieq li l-Kunsill jagħmel 'awareness' ta' dawn u dan lill-entità koncernata.	pending	Iklin	<b>COUNCIL</b>
281	05/11/2020	Talba biex jinbidel l-isem ta' 'TRIQ IŻ-ŻEBBUĠA' għax bix-xemx iċċarat ħafna.	settled	Triq iz-Zebbuga	<b>COUNCIL</b>
282	05/11/2020	Ilment dwar trailer kbir u karozza bil-ħġieġa mkissra fi Pjazza Ninu Cremona.	settled	Pjazza Ninu Cremona	<b>POLICE</b>
283	05/11/2020	Ilment dwar vettura bla liċenza fi Pjazza Lewis J.B. Scicluna.	pending	Pjazza Lewis J.B. Scicluna	<b>POLICE</b>
284	06/11/2020	Hemm bozza maqtugħa fuq l-ewwel arblu faċcata tal-knisja fi Pjazza Ninu Cremona.	pending	Pjazza Ninu Cremona	<b>CONTRACTOR</b>
285	06/11/2020	Resident minn Triq Ġużeppi Calleja qed jilmenta li mhux qed ikun jista' jidhol u joħroġ mill-garaxx sew għax qed jipparkjawlu eżatt mad-daħla.	closed	Triq Ġużeppi Calleja	<b>POLICE</b>
286	06/11/2020	Din ir-residenta qed terġa tilmenta li xi vettura goffa telgħet fuq il-bankina ta' quddiemha fi Triq Karmenu Vassallo u kisser bankina. Hemm bżonn li tinqala' u terġa ssir għax saritilha wkoll ħsarat fl-inspection chamber.	pending	34, Triq Karmenu Vassallo	<b>COUNCIL</b>

287	06/11/2020	{2} bozoz central hanging, fi Triq E S Inglott mitfija.	pending	21, Triq E S Inglott	<b>CONTRACTOR</b>
288	09/11/2020	Hemm bankina nizlet fi Triq Ġużè Bonnici.	settled	Triq Ġużè Bonnici	<b>COUNCIL</b>
289	09/11/2020	Ilment li ta' spiss, ir-rubbish speċjalment l- <i>organic bag</i> mhux qed tingabarlun minn Triq il-Prinjol.	settled	Triq il-Prinjol	<b>CONTRACTOR</b>
290	10/11/2020	Talba biex isir road patching fi Triq il-Bruka għax hemm ħafna <i>pot holes</i> .	pending	Triq il-Bruka	<b>COUNCIL</b>
291	11/11/2020	Din ir-resident qad tilmenta fuq il-PA system li għandhom il-middle school tan-Naxxar. Dan jinstema ħafna kemm meta jdoqqu l-mużika u kemm meta jsejġu lill-istudenti. Qad ikun ta' inkonvenjent għar-residenti.	pending	Triq Enrico Naudi	<b>COUNCIL</b>
292	11/11/2020	Dan ir-resident qad jilmenta li minn mindu nqalgħet il-bozza minn ma blokkja li waqgħet fi Triq AM Galea, qad ikun hemm ħafna dlam. Qad jitlob biex din tiġi rilokata.	pending	Triq AM Galea	<b>COUNCIL</b>
293	11/11/2020	Resident qad jilmenta li l-ħaddiema tal-JB Stores jiehdu l-break quddiem id-dar tiegħu u qad iħallu mandra kemm bil-loqom tas-sigaretti u kemm bil-karti.	closed	Triq il-Klin	<b>COUNCIL</b>

## 26.7 KUNSIDERAZZJONI U APPROVAZZJONI TAL-ISKEDA TA' PAGAMENTI.

26.7.1 Is-Segretarju Eżekuttiv ressaq il-lista tal-kredituri kif jidher anness f' dokument immarkat D.

26.7.2 Imbagħad is-Sindku Dr. Dorian Sciberras ippropona li jiġihallu l-kredituri li jidhru fl-iskeda annessa u ssekondat mill-Viċi Sindku Yvonne Bartolo.

26.7.3 Kien hemm qbil unanimu li jsir il-ħlas indikat. Dawn ġew iffirmati mis-Sindku Dr. Dorian Sciberras, il-Viċi Sindku Yvonne Bartolo u l-Kunsillieri Bernice Farrugia, Emanuel Zammit u Godwin Catania.

26.7.4 Imbagħad is-Sindku ressaq xi kwotazzjonijiet għall-awtorizzazzjoni tax-xiri ta' oġġetti u servizzi.

1. Kwotazzjoni għax-xiri ta' (600) Anti-Covid Packs mingħand il-fornitur SV Beauty Ltd għall-prezz ta' Eur5,097.60c VAT inkluż;
2. Kwotazzjoni għas-servizz ta' fumigazzjoni tal-Uffiċċju Amministrattiv tal-Kunsill mingħand il-fornitur SAC Ltd għall-prezz ta' Eur95.58c VAT inkluż;
3. Kwotazzjoni għax-xiri ta' laptop hp probook għall-Uffiċċju Amministrattiv tal-Kunsill mingħand il-fornitur PC Wise Malta għall-prezz ta' Eur1,149.00c VAT inkluż;
4. Kwotazzjoni għall-kiri ta' tizin tal-Milied mingħand il-fornitur Caruana Light Décor għall-prezz ta' Eur2,950.00 VAT inkluż;

## **26.8 MATERJI KONNESSI MAL-AWTORITÀ TAL-IPPJANAR**

26.8.1 Inqrat il-lista ta' applikazzjonijiet u permessi mill-Awtorità tal-Ippjanar hekk kif ippubblikati fil-gazzetta tal-Gvern.

- 26.8.2 Applikazzjoni PA 06636/20 – 43, 'Žernieq', Triq Ġużè Muscat Azzopardi – 'Alterations to first and second floors, additions at third floor and addition of reseeded floor'
- 26.8.3 Applikazzjoni PA 07031/20 – Triq Hal Għargħur c/w Sqaq Garda 'Proposed demolition and reconstruction of 2 already approved residential dwellings, proposed pools and ancillary facilities and proposed landscaping.

## **26.9 KUNSIDERAZZJONI U APPROVAZZJONI TAL-QUARTERLY FINANCIAL REPORT APR-ĠUN 2020**

- 26.9.1 Is-Sindku Dott. Sciberras stieden lill-Accountant tal-Kunsill biex jippreżenta r-Rapport Finanzjarju għall-perjodu ta' bejn April u Ġunju.
- 26.9.2 Ġie moqri r-rapport finanzjarju b'mod iddettaljat li kien jinkludi *Statement of Income and Expenditure, Statement of Financial Position, Cash Flow Statement, Detailed Income, Detailed Expenditure, Detailed Statement of Financial Position, & Depreciation of Property, Plant & Equipment.*



- 26.9.3 Il-financial performance għall-ewwel sitt xhur tas-sena, il-Kunsill kellu *surplus* ta' Eur22,315.
- 26.9.4 Is-Sindku staqsa jekk kienx hemm mistoqsijiet. Ma kienx hemm.
- 26.9.5 Imbagħad is-Sindku ressaq mozzjoni ssekondata mill-Kunsillier Emanuel Zammit biex jikkunsidra u japprova r-Rapport Finanzjarju għall-perjodu ta' bejn Jannar u Ġunju.
- 26.9.6 Il-Kunsill approva *nem con*.

**(Ara dok. E)**

**26.10 KUNSIDERAZZJONI U APPROVAZZJONI TAL-QUARTERLY FINANCIAL REPORT LUL-SETT 2020**

- 26.10.1 Is-Sindku Dott. Sciberras stieden lill-Accountant tal-Kunsill biex jippreżenta r-Rapport Finanzjarju għall-perjodu ta' bejn April u Ġunju.
- 26.10.2 Ġie moqri r-rapport finanzjarju b'mod iddettaljat li kien jinkludi *Statement of Income and Expenditure, Statement of Financial Position, Cash Flow Statement, Detailed Income, Detailed Expenditure, Detailed Statement of Financial Position, & Depreciation of Property, Plant & Equipment*.
- 26.10.3 Il-financial performance għall-ewwel disa xhur tas-sena, il-Kunsill kellu *surplus* ta' Eur21,631.00c.
- 26.10.4 Is-Sindku staqsa jekk kienx hemm mistoqsijiet. Ma kienx hemm.
- 26.10.5 Imbagħad is-Sindku ressaq mozzjoni ssekondata mill-Kunsillier Emanuel Zammit biex jikkunsidra u japprova r-Rapport Finanzjarju għall-perjodu ta' bejn Jannar u Settembru.
- 26.10.6 Il-Kunsill approva *nem con*.

**(Ara dok. F)**

## **2 6.11 KUNSILL REĠJONALI ĊENTRU – SKEMA FINANZZARJA NRU. 7/2020**

- 26.11.1 Is-Sindku Dott. Sciberras informa li l-Kunsill Reġjonali Ċentru nieda skema għall-Kunsilli Lokali li jaqgħu taħt il-Kunsill Reġjonali Ċentru fejn il-Kunsilli jistgħu jiehdu rimborż ta' Eur5k wara li jissottomettu d-dokumentazzjoni neċessarja.
- 26.11.2 Is-Sindku ressaq proposta biex il-Kunsill, wara li jinġiebu l-kwotazzjonijiet, issir distribuzzjoni ta' *Anti-Covid Packs* lil dawk il-persuni li isimhom jidher fir-Reġistru Elettorali tal-Kunsill Lokali L-Iklin u li għandhom 65 sena 'l fuq bħala għajnuna matul din il-pandemija.
- 26.11.3 Wara diskussjoni, ressaq mozzjoni ssekondata mill-Viċi Sindku Yvonne Bartolo biex il-Kunsill japplika għal din l-iskema speċifikata sabiex jagħmel użu mill-fondi allokati taħt din l-iskema.
- 26.11.4 Il-Kunsill approva *nem con*.

## **26.12 KUNSIDERAZZJONI U IMMANIĠĠJAR TAT-TRAFFIKU FL-IKLIN**

- 26.12.1 Il-Kunsillier Godwin Catania fetaħ diskussjoni dwar il-ħtieġa li l-Kunsill jikkunsidra l-bżonn li jidentifika post/postijiet fiż-żoni residenzjali biex tkun allokata Communal 'Reserved Parking bay' għal Persuni bi bżonnijiet speċjali li tkun *on a first come, first served basis*.
- Wara diskussjoni, kien hemm qbil unanimu li l-applikant/i għandhom iressqu l-każ mal-Awtorità dwar it-Trasport ta' Malta u jsegwu l-proċedura. Fil-proċess, il-Kunsill jevalwa t-talba jew talbiet li jista jkollu minn żmien għal żmien u jagħmel ir-rakkomandazzjonijiet tiegħu lill-Awtorità skont il-każ.
- 26.12.2 Is-Sindku Dott. Sciberras reġa tella għad-diskussjoni l-korrispondenza dwar sid ta' negozju ġdid fi Triq Ġeronimo Abos fl-Iklin fejn qed jitlob un/loading bay.
- Fakkar li l-Kunsill kien għamel eżerċizzju biex jara l-attività ekonomika f'żona residenzjali għalkemm ġie nnutat li qed jikkropjaw ħwienet tan-negozju fl-imsemmija triq.

Saru interventi mill-Kunsillieri preżenti fejn urew il-konċernament tagħhom dwar l-abbuż li qed isir fuq *un/loading bays* eżistenti madwar l-Iklin fejn l-infurzar mhux konsistenti u l-imsemmija *un/loading bays* mhux qed jaqdu l-iskop proprju tagħhom.

Wara diskussjoni wiesgħa, is-Sindku ressaq mozzjoni ssekondata mill-Kunsillier Godwin Catania dwar jekk il-Kunsill għandux jagħmel ir-rakkomandazzjoni tiegħu lill-Awtorità dwar it-Trasport ta' Malta biex tikkunsidra u tapprova jew le *un/loading bay*.

Il-Kunsill ivvota unanimament kontra li ssir ir-rakkomandazzjoni lill-Awtorità biex tiġi allokata *un/loading bay* proprju minhabba r-raġunijiet imsemmija hawn fuq.

## **26.13 TMIEM TAL-LAQHA U DATA TAS-SEDUTA LI JMISS**

- 26.13.1 Qabel spiċċat il-laqgħa kien hemm ftehim li s-seduta li jmiss issir nhar l-Erbgħa, 9 ta' Diċembru 2020 fil-5.30 pm.
- 26.13.2 Dawn il-minuti sejrin ikunu mressqa u approvati waqt is-seduta tal-Kunsill ta' nhar l-Erbgħa, 9 ta' Diċembru 2020 fil-5.30 pm.
- 26.13.3 Il-laqgħa ġiet fi tmiem tagħha fis-7.30 pm.

IFFIRMAT

---

**Dr. Dorian Sciberras**  
Sindku

IFFIRMAT

---

**Etienne Montfort**  
Segretarju Eżekuttiv